

రక్తయజ్ఞం

శ్రీ కలువకొలను సదానంద

(గత సంచిక తరువాయి)

5

సుందరం బస్తుదిగాడు:

గంట తొమ్మిది దాటింది.

ఆవేశ ఆదివారం. తాను సుశీల వాళ్ళ వూరికి వెళ్తున్నాడు. పేటనుండి ఆ వల్లె మైలు దూరంలో వుంది.

తీగలా సన్నగా ఒయ్యారంగా వంపులు తిరిగిన కాలిబాటలో నడుస్తున్నాడతను.

చెరకు ఆకుల అంచులకు వీడ వదును పెడుతూవుంది.

సుందరానికి దాహం వేసింది.

అతడు ఆగడు. దారిప్రక్కన ఓ పెద్ద సేద్యపుబావివుంది. అతడు బావిగట్టున నిమ్మనెట్ల నీడలలో నిలబడి బావిలోకి తొంగి చూశాడు. బావిలో నీళ్ళ తేటగావుంది. నీడలోని ఆ నీటితోతులు నీలంగా, నిర్మలంగా వున్నాయి. దిగి, నీళ్ళ తాగాలనిపించిందతనికి. దిగడానికి మెట్లున్నాయి.

భుజానికి వేలాడుతున్న సంచినీ తీయబోయాడు సుందరం. అందులో అరటివళ్ళు, మల్లెపువ్వులూ, బిస్కెట్ల పొట్లం వున్నాయి. అతడు ఆ పువ్వుల్ని చేతికి తీసుకుని ఓసారి మత్తుగా వాసనచూశాడు. ఆనీళ్ళకంటే చల్లని సుశీల జ్ఞాపకం వచ్చింది.

‘ఊహా! ఈ నీళ్ళ తాగను. నా దాహం యిక్కడే తీరి పోతే-నీళ్ళు తాగుబావా అంటూ సుశీల తన చల్లని చేతులతో అందించే నీళ్ళకు విలువ తగ్గి పోతుంది. ఈదాహం యిలాగే పెరిగిపో!’

అతడు మళ్ళీ కాలిబాటలోకి వచ్చాడు.

చెరువు కట్టదిగి వల్లెలో ప్రవేశించాడు.

వీధిలో కొందరు ఆడవాళ్ళు గుమ్మాలముందర నిలబడి అతన్ని పరికించసాగారు. సుందరం సిగ్గు పడుతూ నడుస్తున్నాడు.

ముందరికి ప్రసరిస్తూన్న అతని దృష్టి ఓ యింటి అరుగు మీద నిలిచింది. ముగ్గుమీద గొబ్బిపూలు తీర్చివట్లు-ఈడొచ్చిన ఆడపిల్లలు కొందరు ఆ అరుగుమీద కూర్చుని మాట్లాడుకుంటున్నారు. వాళ్ళలో సుశీలవుంది. ఆమె అల్లంత దూరంనుంచే అతన్ని చూచింది. సంబరంతో పైకిలేచి, అతనివైపు నవ్వుతూ చూచి, అతనికంటే ముందుగా గబగబా నడిచి, యింట్లోకి వెళ్ళింది.

సుందరం లోపల్లోకి మురిసిపోతూ ఆ యింటి అరుగు ప్రక్కగా ముందుకు నడిచాడు. అరుగుమీద కూర్చున్న ఆమ్మాయిలు గుడ్లపుగించి నిశ్శబ్దంగా అతన్ని చూస్తూ-అతను ముందుకు వెళ్ళి పోగానే గలగలా నవ్వారు.

‘సుశీల వాళ్ళ బావో! అందుకే దానికా పరుగు!’ అంది ఓ పిల్ల.

సుందరం వెనక్కి తిరిగి ఆ పిల్ల ముఖం చూడాలనుకున్నాడు. కాని, అలా చూడకుండా వట్టపు టేసుగులా గంభీరంగా ముందుకే వడిచాడు.

ఇంట్లో అడుగు పెడుతూంటే అతనిగుండె ఎందుకో గుబ గుబలాడింది.

‘మంచినీళ్ళు తీసుకొబావా!’ అంది సుశీల.

సుందరం నీళ్ళందుకుంటూ ఆమె నేలని తాకాడు.

ఆమె ఆ వేలితో తన కింది పెదవిని మీటుకుంది.

* * *

పిల్లలు నలుగురూ అతని చుట్టూ చేరి ఉత్సాహంగా కబుర్లు చెప్పడం మొదలెట్టారు. సుశీల పెద్ద తమ్ముడు కిరీటి-పేటలో వైస్కూల్లో పదోతరగతి చదువుతున్నాడు. సుబ్బులు ఏడోతరగతి చదువుతోంది. దానిముఖం గుండ్రంగా వుంది. పెద్ద కళ్ళు. ఈడోస్తే అందంగా వుంటుంది! కృష్ణమూర్తి నాలుగో తరగతి. జానకీపతి ఒకటో తరగతి.

ఆ మధ్యాహ్నం భోజనం చేసి పడుకునివుంటే, కృష్ణమూర్తి అతని దగ్గరికి వచ్చాడు.

'బావా! సాయంకాలం ఆంజనేయస్వామి కోవెలకు వెళ్తున్నాం.' అన్నాడు.

'మనిద్దరమూనా?' అన్నాడు సుందరం.

'నువ్వు, నేనూ అక్కయ్య!'

'నువ్వెందుకూ?' అన్నాడు సుందరం మెల్లగా.

'అక్కడ ఉయ్యాల వుందిగా? వూగటానికి!'

సాయంకాలం మూడుగంటలైంది.

'అమ్మా! నీళ్ళు కాగేయి!' అంటూ కేకవేసింది సుశీల దొడ్లోనుంచి.

'లేచి స్నానం చెయ్యి సుందరం!' అంది శాంతమ్మ.

సుందరం లేచి పెరట్లోకి వెళ్ళాడు. వేడినీళ్ళు సిద్దంగా వున్నాయి. అతడు స్నానం చేస్తూంటే-ఇంట్లో గారెలు కాలు మూర్చన శాంతమ్మ 'ఒసే సుబ్బులూ! వెళ్ళి మీ బావకు నీవు రుద్దమా,' అంటోంది.

'ఉహూ! నువ్వే వెళ్ళి రుద్దు' అంటోంది సుబ్బులు.

'ఒసే, నీ సిగ్గు బంగరంకానూ!'

సుశీలవచ్చి నీవు రుద్దితే బాగుంటుందనుకున్నాడు సుందరం, సుశీల రాలేదు. శాంతమ్మవచ్చి నీవు రుద్దింది.

సుందరం స్నానంచేసి ఇంట్లోకి వెళ్ళాడు. పంట్లాం, చొక్కా తొడుక్కున్నాడు. చేతి రుమాలు బాగా నలిగిపోయింది. చెమట వాసన వేస్తోంది. దాన్ని నబ్బువేసి వుతుక్కుందామని అతడు మళ్ళీ పెరట్లోకి నడిచాడు.

అతడు హఠాత్తుగా కనిపించగానే-స్నానానికి సిద్దమైన సుశీల గబుక్కున పెరటిగోడమీది చీరను మీదికి లాక్కుని, ముడుచుకు కూర్చుంది. సుందరం బొమ్మలా నిలబడిపోయాడు. తన నగ్న సౌందర్యాన్ని వూర్తిగా దాచుకోలేక మెలికలు తిరిగిపోతోంది సుశీల అతడు ఆమె నున్నటి శరీరాన్ని, వయస్సు పొంగుల్ని, అంశాల వొంపుల్ని చూస్తూ నిలబడిపోయాడు.

సుశీల తల పైకెత్తింది. సిగ్గుతో మెముఖం ఏరగా కాలిపోతూవుంది. 'వెళ్ళిపో బావా!' అన్నట్టుగా వేడికోలుగా అతని కళ్ళలోకి చూచింది.

'చేతిరుమాలు వుతుక్కోవాలి.' అన్నాడు సుందరం.]

'నేను వుతికి పెడతాలే, వెళ్ళు!'

సుందరం కదలలేదు.

'అమ్మా!...' అంది సుశీల దిగ్గరగా.

అతడు చేతిరుమాలు ఆమెమీద పారేసి, అక్కణ్ణుంచి వెళ్ళి పోయాడు.

* * *

వాన వెలిసిన ఆకాశంలావున్న లేత నీలరంగు చీర కట్టుకొంది సుశీల. తెల్లటి జాకెట్టు తొడుక్కుంది. కాటుకా బొట్టు పెట్టుకుని, తలలో మల్లెపువ్వులు ముడుచుకొంది స్టాస్టిక్ సంచితో కొబ్బరికాయ, పువ్వులు పెట్టుకుని 'వెడదాం రండిరా!' అంటూ నీధిలోకి వచ్చింది. ఆమె తమ్ముళ్ళు, చెల్లాయి అందరూ ఆమె వెంట బడ్డారు.

సుశీలకు నిదురుపడిన ఓ పారుగింటి అమ్మాయి 'కోవెలకు వెళ్తున్నారా సుశీలా?' అని అడిగింది.

'జాను!'

'అంత సిగ్గేమిటే మీ బావకు? నువ్వు వెనక నున్నాంటే తాను ముందెళ్ళిపోతున్నాడేమిటి?' అంటూ నవ్వింది ఆ పల్ల.

సుందరం చెరువుకట్టమీదికెక్కి, వెనక్కి తిరిగి చూశాడు.

ఆకాశంలోనుంచి నేలకు దిగివచ్చే మెరుపు కన్నెలా నడిచి

వస్తోంది సుశీల. అప్పుడే స్నానంచేసి సింగారించుకొన్న ఆమె-ఆకాశం లోని చుక్కలా మెరుస్తోంది.

వాళ్ళందరూ కట్టమీదికి వచ్చారు.

సుశీల నవ్వుతూ చేతి రుమాలు ఆతని కిచ్చింది. సుందరం దానితో ముఖం తుడుచుకున్నాడు. పొడరు వాసనతో ఘుమ ఘుమ లాడుతోంది రుమాలు.

ఆతడు సుశీల ప్రక్కగా నడుస్తున్నాడు. ఆమె తలలోని మల్లె పూలవాసన మత్తెక్కిపోతోంది. చెరువుమీదుగా వీస్తున్నగలి జోరు హెచ్చించింది. చెరువునీళ్ళు అలలు అలలుగా ఒడ్డును తాకుతున్నది. గలికి ఆమె కురులు రేగుతున్నాయి. చీరే రెపరెపలాడుతూ క్యాను అటకాయిస్తున్నది. కొంగు జెండాలా ఎగురుతోంది.

'చీర కట్టకుంటే నువ్వు మరీ బాగున్నావు సుశీ!' అన్నాడు సుందరం.

ఆమె కొంటెగా అతనివైపు చూచింది. మాట్లాడలేదు.

'మాటలురాని బొమ్మలా నోరు కదవనంటావే?'

ఆమె పెదాలమీద వేటంచుకుని, కళ్ళను పిల్లలవైపు తిప్పింది.

'మీరందరూ వీందుకొచ్చారా?' అన్నాడు సుందరం మంద లింపుగా.

'వాస్తే నీకేం?' అంటూ రాగం తీసింది సుబ్బులు.

ఆతడు దాని తలమీద ముట్టికాయ వేశాడు.

'చూడక్కా!'

చెరువుకు ఆవతలివైపున పచ్చని చెట్లనడుమ కోవెల కనిపి స్తోంది చెరువు నీటిలో ఆ చెట్లు ప్రతిబింబిస్తున్నాయి.

అందరూ కోవెల దగ్గరికి వచ్చారు.

కోవెల చాలా చిన్నది. కోవెలముందర ఓ చేదబాని వ్రంది. అక్కడ చేదత్రాడు, నొక్కల బిక్కెట్టు వున్నాయి. చుట్టూ పెద్ద పెద్ద మర్రిచెట్లున్నాయి. ఒక వారగా పొగడ చెట్టుంది. నేలమీద తెల్లని పొగడపూలు రాలి పడివున్నాయి పచ్చని పచ్చికమీద పొడుగాటి నీడలు పరచుకుంటున్నాయి. దేవళంముందరే ఏత్తైన రెండు రాతి స్తంభాలమధ్య ఇసుక గొలుసుల ఊయెల వ్రేలాడుతున్నది.

బావిలోనుంచి నీళ్ళు చేది పొదాలు తడుపుకుని గుడిముందర నిలబడ్డారు వాళ్ళు. కొబ్బరికాయ కొట్టి, దండాలు నెట్టుకున్నారు.

'అక్కా! ఇంటికి యిప్పుడే ఎందుకే? కాస్తేపు యిక్కడేవుండి వెడదాం!' అన్నాడు కిరీటి.

'అలాగే! దెబ్బలాడుకోకుండా ఆడుకోవాలి మరి!'

పిల్లలంతా పోలోమంటూ ఉయ్యాల దగ్గరికి పరుగుతీశారు. సుశీల, సుందరం- యిద్దరుమాత్రం అక్కడ మిగిలారు ఆతడు ఆమె వైపు కొంటెగా చూశాడు. ఆమె ముఖం తిప్పకొంది.

సుశీల మెల్లగా పొగడ చెట్టుక్రిందికి నడిచింది. రాలిన పువ్వులమీద కూర్చుంది. సుందరం ఆమె దగ్గరకు వెళ్ళాడు. దగ్గరగా కూర్చున్నాడు. చెట్లచాటున ఉయ్యాల కనిపించటంలేదు. పిల్లల కేరింతలుమాత్రం వినిపిస్తున్నాయి. పొగడ పువ్వుల వాసన మత్తు పుట్టిస్తోంది.

'సుశీ!' అన్నాడు సుందరం.

ఆమె మాట్లాడలేదు. చేతికి అందుబాటులోవున్న పువ్వుల్ని ఏరి కుప్పవెడుతోంది.

'ఇలా చూడవూ?'

సుశీల తలొంచుకుని నన్నగా నవ్వుతూ 'నేను అలిగినాను!' అంది అందంగా.

'బాగుంది! ఇలా నీ కోవమంతా చూపించటానికేనా ఇంత ఇంతదూరం తిసుకొచ్చావు? ఎందుకూ అలక?'

'నువ్వు మంచివాడివి కావు!'

'ఏం చేశాను?'

'మమ్మల్ని మరిచిపోయావు.'

'ఇప్పుడొచ్చానుగా!'

'రాకుండావుంటే ఏమయ్యేదో తెలుసా?'

'ఏమయ్యేది?'

సుశీల జవాబు చెప్పలేదు.

'ఏవో పెళ్ళి సంబంధాల్లోచ్చాయటగా?' అన్నాడు సుందరం.

'ఊ! ఆ సంబంధాలకు అమ్మ ఒప్పుకోలేదు.'

'అమ్మ ఒప్పుకునేదేమిటి? పెళ్ళి చేసుకునేది నువ్వుకదా?'

'అమ్మ నాలిక నాదే బావా!'

సుందరం సగత్యస్త్రీ నవ్వుతూ ఆమె కళ్ళలోకి చూశాడు కళ్ళలోనే వెక్కిరించిందామె.

'సుశీ నీకు ఉద్యోగం చెయ్యాలనిలేదూ?'

'చదువుకున్న ఆడపిల్ల ఉద్యోగానికి తప్పితే మరెండుకూ వనికి రాదనా బావా, నీ అభిప్రాయం? నేను ఉద్యోగం చెయ్యను. నా పని నేను చేసుకుంటాను.'

'ఏం పని?'

'సంసారం!...ఆడవానికి ఉద్యోగంలోకే లే - అసీసోయి యింటికొచ్చిన భర్తకు చప్పన కోసే అందించడంలో ఏకైక సుఖం వుంటుందికదా?'

'నన్నడుగుతావేం? నేను ఆడదానా?'

సుశీల మూతి ముడుచుకుంది.

'జాను! నువ్వు ఆడదానివే! నీకు మీసాల్లేవు!' అంటూ నవ్వింది.

మూర్ఖుడు అన్నమించాడు. ఆకాశం ఏరబడుతోంది. మర్రి చెట్లలో చిలకలు కీచుకీచు మంటున్నాయి కాకులు గోలడా అరుస్తున్నాయి.

'సుశీ! నీకో సంగతి జ్ఞాపకం వుందా?'

'ఏమిటి?'

'మనం చిన్నప్పుడు గడ్డికోసం యిక్కడికొచ్చాం. నువ్వు నన్ను తిట్టావు. అప్పుడు నేనో పని చేశాను, గుర్తుందా?'

'ఏం చేశావేమిటి?'

'చెప్పమంటావా?'

'ఉహూ! చెప్పొద్దులే!' ఆమె కళ్ళు సిగ్గుతో క్రిందికి చాలాయి.

'పోనీ, చెబుతాలే! నిన్ను గట్టిగా పట్టుకుని ముద్దు పెట్టుకున్నాను.'

'పో! పచ్చి అబద్ధం!'

'అబద్ధంకాదు. నిజం!'

'నీమో! నాకు జ్ఞాపకంలేదు నవ్వు అబద్ధంలాడుతున్నావు.'

సుందరం ఆమెను గట్టిగా కౌగిలించుకుని, బుగ్గమీద ముద్దు పెట్టుకున్నాడు. 'ఇదికూడా అబద్ధమేనా?'

సుశీల అతని కౌగిలి విడిపించుకుని, నవ్వుతూలేచి పరుగెత్తింది. ఉయ్యాల లాగుతున్న పిల్లల దగ్గర ఆగి 'ఇంటికి పోదాం పదండిరా!' అంది.

సుందరం వాళ్ళకు కలుసుకున్నాడు.

సుశీల బుంగమూతి పెట్టింది. 'పో బావా! ఆ బుద్ధులింకా పోలేదు నీకు!'

* * *

ఆ రాత్రి భజనమందిరం దగ్గర బుర్రకథ చెప్పబోతున్నారు శాంతమ్మ పెందరాళే అందరికీ భోజనాలు వడ్డించింది.

'ఉదయం నేను వెళ్ళిపోవాలత్తయ్యా!' అన్నాడు సుందరం

'అదేమిటి సుందరం? రేపు సెలవు పెట్టలేదా?'

'లేదు.'

సుశీల అతనివైపు చూచి చిరుకోసాన్ని ప్రార్థించింది. ఆమెకు సంజాయిషీ చెబుతున్నట్టుగా సెలవులంతా యిప్పుడే వాడేసుకోవడం ఎందుకత్తయ్యా? ముందు ముందు అసనరం వుంటుందిగా?' అన్నాడతను.

సుశీల మూతి విరిచింది.

భోజనాలైన తరువాత పిల్లలంతా భజన గుడివద్దకు పరుగు తీశారు. సీనయ్య అంతకుముందే వెళ్ళిపోయాడు.

'అందరూ వెళ్ళిపోయారే! సుందరం! నువ్వుకు డా వస్తావా, బుర్రకథ వినటానికి?' అంది శాంతమ్మ.

'వస్తానత్తయ్యా!'

అత్త, అల్లడూ యిద్దరూ వీధిలోకి వచ్చారు.

'ఒసే సుశీ! వచ్చేటప్పుడు ఇంటికి తాళం వేసుకనిరా! అలాగే-మీ బావ పడుకోటానికి మంచం మీద పరుపువేసేసిరా!'

సుశీల తలుపు తాళం వేసుకుని, వాళ్ళ వనకే నడిచింది.

అందరూ వెళ్ళి భజనగుడి ముందర ఓ ఇంటి అరుగుమీద కూర్చున్నారు. బుర్రకథ వినటంకోసం జనం అప్పటికే గుమికూడారు.

కథ సారంభమైంది. దేశింగురాజు కథ చెబుతున్నారు.

వల్లెజనం చికి దుప్పట్లు కప్పకుని కుతూహలంగా కథ వంటున్నారు. ఆడవాళ్ళు కొందరు అప్పడప్పడూ సుశీలను, సుందరాన్ని చిత్రంగా చూస్తున్నారు. తాను కొత్త పెళ్ళికొడుక్కై నట్టు, ఖశీల కొత్త పెళ్ళికూతురై నట్టు సిగు పడ్డాడు సుందరం.

కథ సగానికి వచ్చింది. సుశీల ఆవలించింది. ఆమె కళ్ళు నిద్రతో కూరుకుపోతున్నాయి. అరుగుమీదనుంచి కిందికి దిగింది.

'అమ్మా! నిద్రొస్తోంది. నేను వెళ్తానే!' అంది

శాంతమ్మకు ఆమాటలు వినబడలేదు. ఆమె కథలో లీనమై పోయివుంది.

సుశీల ఇంటికి వెళ్ళిపోయింది.

సుందరం మరికొన్నేపు కూర్చున్నాడు. చలివేస్తూవుంది.

అతని మనస్సు కథమీద నిలవటంలేదు. అంతసేపూ సుశీల ఆ అరుగు మీద కూర్చున్నది గనుక, తానూ హాయిగా కూర్చోగలిగాడు. ఆమె లేచి వెళ్ళిపోయింది. కనుక బుర్రకథ ఇప్పుడు బాగాలేదు.

'అత్తయ్యా?...'

'ఏం సుందరం?'

'వెళ్ళి పడుకుంటాను.'

'నిద్రొస్తోందా?...వడుకోపో!'

సుందరం ఇంటికి వెళ్ళాడు.

దగ్గరగా వేసివున్న తలుపును మెల్లగా త్రోశాడు. చాపమీద సుశీల పడుకుని వుంది. ఆమె ముఖం అటువైపుగా వుంది. తలలోని మల్లెలు తలగడను ముద్దు పెట్టుకుంటున్నాయి. తలుపు చప్పుడు విని ఆమె ముఖం యిటు తిప్పింది. ఆమె చూపులు అతని చూపులలో కలసుకున్నాయి.

ఆమె లేచి కూర్చుంది. అతను ఏడుట నిలబడి వున్నాడు.

ఆమె కరుల నలుపు, కళ్ళలోని తెలుపు, కనుసాపలోని నీలిమ, బుగ్గలమీది ఎరుపు...ఆహా! రంగులు ధన్యమైనాయి!

అతని చూపుల పదునుకు తట్టాకోలేక సిగ్గుతో తలవంచుకుంది సుశీల. ఇద్దరూ మాట్లాడటం లేదు. చలిరేయి! పరస్పరం మనసారా ప్రేమించుకున్న యువతీ యువకులు! ఏకాంతం!... మాటలతో అవసరమేముంది? మనస్సులు మాట్లాడగలిగినప్పుడు, మనస్సులు వినగలిగినప్పుడు-నోటిమాటలతో వనేముంది? అతని మనస్సులోని భావాలు గ్రహించి, ఆమె సిగ్గుపడి తలొంచుకుంది.

సుందరం 'సుశీ!' అన్నాడు. ఆ పిలుపు శబ్దరూపాన్ని భరించలేదు. అతని పెదవులు మాత్రం నణికాయి.

అతడు ఆమె చెంతకు నడిచాడు. నరసన కూర్చున్నాడు. మీదికి వంగి, చెక్కిలి మీద మెత్తగా ముద్దు పెట్టుకున్నాడు, ఆమె చేతుల్లో ముఖం దాచుకుంది. అతడు ఆమెను దగ్గరకు తీసుకున్నాడు ముఖాన్ని అతని గుండెల్లో దాచుకుందామె. సుందరం ఆమెను బిగియార కౌగిలించుకున్నాడు. అతని మనస్సు అనిర్వచనీయమైన ఆనందంతో ఉయ్యాలలాగింది. తన కౌగిట్లోవున్న సుశీలతో బాటుగా చాపమీదికి వాలాడు.

నరిగ్గా ఆక్షణంలో తలుపు భళ్ళున తెరుచుకొంది. తలుపు నెట్టిన వాడెవడు? జానకీవతి!

సుందరం కంగారుపడి దూరంగా జరిగాడు లేచి మంచం మీద కూర్చున్నాడు. సుశీల చీర కుచ్చిళ్ళు సవరించుకుని, మోకాళ్ళ మీద గడ్డం ఆనించి, సిగ్గుగా జానకీవతిని చూస్తూ కూర్చుంది.

వాడు గుమ్మంలోనే నిలబడిపోయాడు. ఇంట్లోకి రావాలో, వీధిలోకి వెళ్ళాలో తోచక సందేహిస్తున్నాడు.

సుశీలవాణ్ణి చూచి నవ్వింది. ఆమె ముఖం చెప్పరానంత సిగ్గుతో విరబడి పోయింది. జానకీవతి వీధిలోకి వెళ్ళబోయాడు.

'జానకీ! ఇలారాబాబూ!' అని పిలిచింది సుశీల, ఎంత ప్రేమగా.

వాడు జంకుతూ నిలడ్డాడు.

'రా నాన్నా!'

వాడు ఆమెదగ్గరకు వచ్చాడు. ఆమె వాడిచెయ్యి పట్టుకుని,

తనపైన కూర్చోబెట్టుకుంది. గరాబుగా వాడితల నిమరుతూ
'నిద్రపోస్తాడా నాన్నా?' అంది.

బానన్నట్లు తల వూపాడు వాడు.

'వడుకుని నిద్రపోమరి! మళ్ళీ అక్కడికి పోతానెందుకూ?...
బుర్రకథ ఏమీ బాగాలేదు కదూ?'

'ఊం!'

'మా మంచి తమ్ముడు!' అంటూ వాడి చెంపమీద ముద్దు
పెట్టింది సుశీల. వాణ్ణి చాపమీద వడుకోబెట్టింది. తాను వాడి
వక్కన వడుకుంది. వాడిమీద చెయ్యినేసి జోకొట్టా సాగింది.

సుందరం మంచంమీద వడుకున్నాడు.

'వాడు సుశీల వక్కన ఎంత బాగా వడుకున్నాడు! ఆమె ఒంటిని
కరుచుకొని వడుకున్నాడు. నేను కూడా సుశీల తమ్ముడుగా పుట్టివుంటే
అలా వడుకోవచ్చు! ఆ చల్లటి కెగిట్లో హాయిగా నిద్రపోవచ్చు' ఎవ్వరూ
ఏమీ అనుకోరు.'

సుశీ! అన్నాడతను.

ఆమె కళ్ళు సైకెత్తి అతనివైపు చూచింది.

'నిద్రపోయాడా?'

'లేదు!'

'నాకు తెలుసులే! నిద్రపోయాడు.'

అతడమె కళ్ళలోకి ఆశగా చూశాడు.

'చ్చీ!'

బ్రతిపూలుతున్నట్లు చూశాడు.

ఆమె తలగడలో ముఖం దాచుకుని 'వొద్దు బావా!' అంది.

సుందరం పైకి లేచాడు.

బయట శాంతమ్మ గొంతు వినిపించింది.

సుందరం మళ్ళీ మంచంమీద వడుకుని ముసుగుతన్నాడు.

సుశీల గబుక్కున కళ్ళ మూసుకుంది.

* * *

ఉదయం పెందరాళే లేచి కాలకృత్యాలు ముగించుకున్నాడు
సుందరం. అర్ధంముందు నిలబడి తల దువ్వుంటున్నాడు.

సుశీల అతనికి కాఫీ తెచ్చింది.

గోడమీద సుశీల ఫోటో ఒకటుంది. రొమ్ములదాకా తీయించు
కున్న కార్డు సైజు ఫోటో! దాన్ని దొంగిలించుకు పోవాలని క్రితం
రోజునుంచీ అనుకుంటున్నాడతను. అందరి ఎదుటా తీసుకుంటే
వద్దనరుగానీ, తనకు పియమైన వస్తువును దొంగిలించుకు పోవ
డంలోనే మాధుర్యం వుంది. శ్రీ శృష్ణుడు రుక్మిణిని దొంగిలించుకు
పోలేదా?

సుశీల చూస్తూవుండగా ఆ ఫోటోను తీసి నంచితో పెట్టు
కున్నాడు సుందరం. సుశీల నవ్వుతూ అతనికి కాఫీ అందించింది.

సుందరం బయటదేరడానికి సిద్ధమయ్యాడు.

'వెళ్ళొస్తా అక్కయ్యా!'

'వెళ్ళిరా సుందరం!...అమ్మను అడిగానని చెప్ప!...మళ్ళీ
ఎప్పుడొస్తావు?'

'వస్తారే ఎప్పుడైతే!...వెళ్ళొస్తా సుశీ!'

'ఊం!'

ఆమె ముఖం దీనంగా వుంది. పెదవులు ముడుచుకున్నాయి.
కళ్ళు రెపరెప లాడాయి.

సుందరం బయలుదేరాడు.

అతని మనస్సు తేలికగా వుంది. తారంగా కూడా వుంది.

కట్టమీద నడుస్తూంటే, క్రిందటిరోజు సంఘటనలన్నీ వరు
సగా జ్ఞాపకం వస్తున్నాయి. ఆ జ్ఞాపకాలు ఎంతో మధురంగా
వున్నాయి.

'సుశీల నన్నెంత గౌరవంగా ప్రేమిస్తోంది! నన్నే స్మరిం
న్నట్లుగా, నా కోసమే ఎదురు చూస్తున్నట్లుగా మాట్లాడింది.
అంతటి ప్రేమకు నోచుకోవడం విజంగా నా బాధ్యం!...ఆమె నన్ను
ప్రేమిస్తున్నట్లుగా నేనామెను ప్రేమిస్తున్నానా?...ఎందుకు ప్రేమిం
చడంలేదా? బ్రతికితే-నేనూ, సుశీల ఇద్దరం కలిసి బ్రతకాలి!
లేకుంటే ఇద్దరం ఈ లోకంలో లేకుండానైనా పోవాలి!'

అతడు వెరువు కట్టదిగి కాలిబాటలో నడుస్తున్నాడు.

సుశీల వాడిన ముఖం ఇంకా అతని కళ్ళకు కట్టిపెట్టే వుంది.
ఆమె పెదవులు మొగ్గల్లా ముడుచుకున్నాయి. కళ్ళలో కన్నీళ్ళు తొంగి

చూచాయి. ఆమె మనస్సు అతని చెవిలో గునగున లాడుతున్నది.

'నన్నొదిలి వెళ్ళిపోతున్నావా బావా? మళ్ళీ వస్తావనే ఆశ వున్నా, మనం ఒక్కటిగా వుంటామనే నమ్మకం వున్నా, మళ్ళీ వెళ్ళి పోవడం ఎంత బాధాకరంగా వుంది! ... ఎంత తియ్యని రోజు! ఒక్కరోజు! ఎంతో దయగల రోజు! నా మనసులో మల్లెలు పూయించి, ఒడిలో ఆశలుపోసిన రోజు! నా మనసులో పన్నీరుచల్లి, నా పడుచుదనం మీద తొలకరి కురిపించినరోజు! నా స్వప్న సుందరుడివి- నిన్ను నా పూజామందిరంలోకి తీసుకొచ్చి, ఆ ఉచ్చస్థితిని మళ్ళీ కలలాగా కలిగించివేసి, నీకూ నాకూ మధ్యనది హేను మైళ్ళ దళసరి గాలిగోడను నిర్మిస్తున్న రోజు!...ఇది ఎంతో క్రూరమైన రోజుకూడా! సుతిమెత్తని వలపు గుండెలలో చెంగాలూ లాడే రోజు...ఆదివారం మళ్ళీ విప్పడొస్తుంది బావా?'

'ఆదివారం రోజూ రాదు సుశీ! ఆరుదినాలు కష్టపడి పని చేయాలి! పేగులు తెగిపోయేటట్లు అరవాలి. గొంతు చిరిగిపోయే టట్లు పాఠాలు చెప్పాలి. మెదడు కలిగిపోయేటట్లు పఠకలూ, కాడి తాలూ దిద్దాలి. ఏదోదినం విశ్రాంతి దినం!...అరే! రోడ్డుమీద బస్సు ఆగింది. ఆదివారంలాగా ఈ బస్సుకూడా నయవంచకి! నన్ను ఎలా తీసుకొచ్చిందో, అలాగే తీసుకెళ్ళిపోతోంది. సుశీ! వెళ్ళరానా?'

'వెళ్ళరా బావా!'

'ఆ కన్నీళ్ళెందుకూ? నశ్చ్యతూ చెప్పాలి! ఏదీ...వచ్చా!'

'... ..'

'అదీ!...ఊబా!'

'బై బై!'

సుందరం బస్సుకొడు:

* * *

6

ఆరోజు మహాశివరాత్రి!

ప్రొద్దు గూకిన కాసేపటికే భోజనంచేసి, రామలింగం కోసం ఎదురుచూస్తూ కూర్చున్నాడు సుందరం.

చిన్నప్పుడు తాను అత్తయ్యవాళ్ళ పూజోళ్ల గడిసిన మహా శివరాత్రి గుర్తుకొచ్చిందతనికి. ఇంట్లో ఆందరూ ఆరాత్రి జాగరం

చేశారు. పొరుగిళ్ళ అమ్మలక్కలందరూ పోగయ్యారు. కథలూ కబుర్లూ చెప్పకున్నారు. పిల్లలంతా వీధుల్లో కేకలు పెడుతూ, పరుగెడుతూ ఆటలాడుకున్నారు. అవకాశం కోసం ఎదురుచూచే కన్నెపిల్లలు, కోడెపయసు కుర్రవాళ్ళు కూడా చిన్నపిల్లల ఆటల్లో కలుసుకున్నారు. చీకట్లలో, వీడల్లో ఒదిగి నుంచునే ఆడపిల్లల చేతి గజాల చప్పుడు, నన్నటి దగ్గులు వినడానికెంతో సొంపుగా వుంటాయి!

సాయంకాలం తనకు రామలింగం కనిపించాడు. 'ఒరే సుందరం! ఈ రాత్రి బాటగంగమ్మ తిరణాలకు వెడదాం, వస్తా వల్లా?' అన్నాడు.

ఆవూరికి యదుమైళ్ళ దూరాన-బాటప్రక్కన ఓచిన్న గుడి వుంది. ఆ గుడిలోవున్న దేవతపేరు బాట గంగమ్మ. ఆ పరిసర ప్రాంతాల వల్ల ప్రజలకు ఆదేవతపట్ల మంచి గురివుంది. అక్కడ పెళ్ళిళ్ళు జరుగుతుంటాయి. మొక్కుబడులు చెల్లించబడుతూ వుంటాయి. జంతుబలులు కూడా జరుగుతాయి.

వ్రతి మహా శివరాత్రికి అక్కడ ఉత్సవం జరుగుతుంది. ఆ గుడిప్రక్కనున్న వది ఎకరాల విస్తీర్ణంలో-అప్పుడు రకరకాల దుకాణాలు పైకిలేస్తాయి. రాత్రి తెల్లవారూ రకరకాల వేడుకలు జరుగుతాయి. ఆ ఉత్సవం చూడటానికి-వల్లపల్లెలనుండి లెక్కలేనంత మంది జనం వస్తారు.

తాను నాలుగేళ్ళకిందట విప్పడో ఓసారి ఆ ఉత్సవానికి వెళ్ళాడు. తరువాత వెళ్లలేదు.

'రాత్రంతా నిద్రమేలుకోవడం ఏలా రామలింగం? పడుకోవాలంటే, అక్కడ చోటెక్కడుంది? తెల్లవారేదాకా అక్కడుంటే చతికి ఒళ్ళు కొంకర్లుపోదూ?' అన్నాడు.

'వీరెందుకురా? నేనున్నానుగా!...అక్కడ వల్లెలో నాకు తెలిసిన వాళ్ళున్నారులే!...నురేమీ ఇబ్బంది వుండదు.'

'వరే, అలాగే వెళ్దాం!' అన్నాడు తాను.

'త్యరగా భోంచేసి రెడిగా వుండు. నేనే వచ్చి పిలుస్తాను. ఇద్దరం కలిసి వెళ్దాం!' అన్నాడు రామలింగం.

అతను యింకా రాలేదు.

సుందరం - గోడమీదున్న సుశీల ఫోటోలోకి చూస్తూ కూర్చున్నాడు:

అతడు ఆ ఫోటోను తన తల్లికి చూపటానికి సిగ్గుపడి, దాన్ని మేజా సారుగులో దాచుకుని చాటుగా చూసుకుంటూ రెండు రోజులు వెళ్ళబుచ్చాడు. మూడో రోజున సారుగులో ఆ ఫోటో కనిపించలేదు. అతడు పుస్తకాలంతా వెతుక్కుంటూవుంటే 'ఆ గోడకు తగిలించానురా!' అంది రాజమ్మ...

'సుందరం!'

బయట కేక వినిపించింది. సైకిలుగంట మోగింది.

రామలింగం వచ్చాడు.

'వెళ్దాం రారా!'

సుందరం సైకిల్ లేచాడు. 'అమ్మా! వెళ్ళొస్తానే!' అన్నాడు.

'భద్రం నాయనా! చీకట్లో ఏక్కడా తిరక్కు!' అంది రాజమ్మ.

సుందరం, రామలింగం-వీధిలోకి వచ్చారు, వాకిట్లో నిలబెట్టి శిష్ట సైకిలుస్టాండు తీసి, ముందుకు వెళ్తాడు రామలింగం.

'పై మెంతయిందిరా సుందరం?'

'దీనిమిదిన్నర!'

రామలింగం సైకిలుమీద చీకటి కూర్చున్నాడు.

సుందరం వెనకసీట్లో కూర్చున్నాడు.

సైకిలు సందుగొండులన్నీ తిరిగి, ఊరు దాటుకొంది.

చల్లగా శాలి విస్తూవుంది.

అమావాస్యకు ముందురోజు. ఆకాశం నల్లగా వుంది. రోడ్డు రోడ్డు ప్రక్కనున్న చెట్లు, దూరంగా వున్న కొండలు-అన్నీ నల్లగానే వున్నాయి. అప్పుడప్పుడూ ఆకాశపు అంచులు అస్పష్టంగా వురుముతున్నాయి. దిక్కుల చివర సన్నగా మెరుపు మెరిసినప్పుడు మాత్రం-అరిపోతున్న అగ్నిపుల్ల వెలుతుర్లో కనిపించే రాతిబండ లాగా - ఆకాశంలో దొర్లుతూన్న బూడిదరంగు మేఘాలు కనిపిస్తున్నాయి.

'వర్షం వస్తుందా రామలింగం?'

'రాజాచ్చ!'

'అప్పుడే చలివేస్తూ వుంది.'

'అక్కడికి వెళ్ళాక, చలి గిలీ ఏమీ వుండవులేరా!'

రామలింగం సైకిలు తొక్కుతూ సిగరెట్టు తాగుతున్నాడు. సిగరెట్టు సాగ సుందరం ముఖంమీదుగా, వెనక్కు చూసుకుపోతున్నది. సైకిలు లైటునుంచి రోడ్డుమీదికి ప్రసరిస్తున్న గుడ్డి వెలుతురు వెంబడే చక్రాలు జరుగున ముందుకు దొర్లిపోతున్నాయి. చీకటిలో ఫర్లాంగురాళ్ళు, మైలురాళ్ళూ వెనక్కి వరిగెత్తి పోతున్నాయి.

రామలింగం హఠాత్తుగా సైకిలు ఆపి, పాదం నేలమీద మోసాడు.

'దిగురా!'

ఇక్కడెందుకూ-అనబోయాడు సుందరం. అయితే ఆ చూట అనలేదు. అతనికి దిగాలనే వుంది. ఇనప కమ్ముల సీటుమీద కదలక మెదలక కూర్చున్నందున తోడలు వొక్కుకుపోయి, కాళ్ళు తిమ్మిరెక్కి పోతున్నాయి. సుందరం క్రిందికి దిగి, తోడలు నలుపుకున్నాడు. కాళ్ళు జాడించుకున్నాడు.

ఓ అరమైలుదూరాన-రోడ్డు చివర విద్యుద్దీపాల కాంతిపుంజం విననగ్రలాగా కనిపిస్తోంది. జన సమూహపు రణగోణ ధ్వనులు తెరలుతెరలుగా తేలివస్తున్నాయి.

రోడ్డు ప్రక్కన నల్లతాచులా వంపులు తిరిగిన నన్నటి కాలి బాటవుంది. రామలింగం సైకిలుతోసుకుంటూ ఆ కాలి బాటలోకి వడిచాడు.

'ఇక్కడికిరా?' అన్నాడు సుందరం.

'ఆ వల్లెలో సైకిలు పెట్టేసి వద్దాంరా'

వల్లె కనిపించటంలేదు. ఆకాశంనుండి నేలమీదికి నల్లతెర దించినట్లుగావుంది. దూరాన ఓ గుడ్డి దీపం మాత్రం మినుకు మినుకు మంటోంది.

'అదేనా?'

'ఔను!'

చీకట్లో ఓ ఫర్లాంగుదూరం నడిచి, ఇద్దరూ వల్లెలోకి వచ్చారు. రామలింగం ఓ పూరింటిముదు సైకిలు ఆపాడు. మెల్లగా తలుపు నెట్టాడు.

'ఎవరూ?' అంది ఓ ముసలావిడ.

'నేనమ్మా!...వెంకట్రాయులు లేడూ?'

ముసలామె దగ్గరగా వచ్చి అతని ముఖంలోకి తొంగిచూచింది.

'నువ్వు వాయనా?...వాడులేడే! తిరణాలకెళ్ళాడు.'

'నేనూ అక్కడికే వెళ్తున్నాను. ఈ సైకిలు కాస్తా లోపల పెట్టి పోతాను.' అంటూ సైకిలు లోపల పెట్టి బయటకు వచ్చాడు రామలింగం. ముందుకు వడిచాడు. ఓ గుడిసెముందు ఆగాడు.

లోపల బుడ్డి గీపం వెలుగుతోంది. సారా వాసన గుప్ప మంది. గుడిసెకు కాస్త దూరంగా నలుగురు మనుషులు బీడీలు కాలుస్తూ చీకట్లో దొంగల్లా నిలబడ్డారు. ఓ మనిషి తూలుతూ వీధిలో వెళ్తున్నాడు. చిత్ర విచిత్రంగా గొంతు మార్చుతూ పాట పాడుతున్నాడు.

'ఇక్కడే వుండు సుందరం! ఇప్పుడే వచ్చేస్తాను.' అంటూ గుడిసెలోపలికి వెళ్ళాడు 'రామలింగం. ఓ నిమిషం తర్వాత జేబు రుమాలుతో పెదాలు తుడుచుకుంటూ, గుక్కిళ్ళు మింగుతూ, చిన్నగా దగ్గుతూ బయటకు వచ్చాడు. 'పదరా!' అన్నాడు.

'ఇదెప్పుట్నంచెరా?' అన్నాడు సుందరం.

'అబ్బే ..నీదో కొద్దిగా...' అంటూ నవ్వాడు రామలింగం.

సుందరం ముఖం చిన్నబుచ్చుకున్నాడు.

ఇద్దరూ నడుస్తున్నారు. రామలింగం చాలా హుషారుగా వున్నాడు. అతడు తాగినట్లే కనిపించటంలేదు. మనిషి పూర్తిగా స్వదీన లోనే వున్నాడు. సుందరానికైనా గతుకుల్లో కాళ్ళు జారు తున్నాయిగానీ, అతను జాగ్రత్తగానే నడుస్తున్నాడు. 'సారాను బాగా లొంగదీసుకున్న మనిషిలా వున్నాడు!' అనుకున్నాడు సుందరం.

'తాగుడు మా నెయ్యరా ఫూల్' అనలేదతను.

అలా టి బోడి సలహావల్ల పయోజనం ఏముంది? త్రాగుడు మంచిది. దని అతనికి తెలియదా? మిత్రుని హితబోధ తాగుబోతు తలకెక్కదు. తాగుబోతుకు మిత్రం తాగుడేకదా?? చచ్చేంతవరకు అది చెయ్యి విడువదు. వాడు దాని మాటేవంటాడు. అదే న్యాయం!

సుందరం కాళ్ళు అయిష్టంగా ముందుకు సాగుతున్నాయి.

వేడుకలు చూడటానికి బయలుదేరిన అతని ఉత్సాహం రామలింగం చేసిన పనివల్ల సగం చల్లారిపోయింది.

ఇద్దరూ రోడ్డు వెంబడేనడిచి బాటగంగమ్మ గుడి వద్దకు చేరుకున్నారు. గుడిసల, బయట విద్యుద్దీపాలు వెలుగులోతున్నాయి. గుడిముందర కొబ్బరి ఆకలతో పెద్ద పందిరి వేశారు. పందిరి జనంతో క్రిక్కిరిసి పోయింది. గుడిచుట్టూ వున్న విశాలమైన ఆవరణలో-లెక్కపెట్టడానికి అలవికానన్ని దుకాణాలు బారులు తీరాయి. టీ దుకాణాల్లో-బాయిర్లలోంచి పొగలు, కాగుతున్న పాలలోంచి ఆవిర్లు పైకిలేస్తున్నాయి. క్రిక్కిరిసిన జనంలో-బీడీలు, సిగరెట్లు మిణుగురు పురుగుల్లా మినుకు మినుకు మంటున్నాయి. నేలమీద పాతిన పొడుగాటి గుంజలమీదుగా సరఫరా చేయబడిన విద్యుచ్ఛక్తి ఆ ప్రదేశాన్ని వెలుగుల్లో ముంచెత్తుతూ వుంది. వాన నీళ్ళతో నిండి పొగ్గివచ్చే కొండ వాగుల్లాగా-అన్ని దిక్కులనుండి జనం నిర్విరామంగా వస్తున్నారు. కొండ కొవల నడుమనున్న సరోవరంలాగా ఆ ప్రదేశం జన సమూహంతో నిండిపోతోంది.

కనుచూపు దూరంలో రోడ్డుమీద దివిటీలు గాలిలో రెప రెపలాడుతూ వస్తున్నాయి. తప్పెట్లు వాయిస్తూ, కమ్ములు ఊదుతూ ఓ గుంపు కోలాహలంగా వస్తోంది.

ఉత్సవ ప్రాంతం ప్రక్కగా పోతున్న తారురోడ్డుమీద ఓ ఫర్లాంగు మేరకు మనకగా వెలుగులు ప్రసరిస్తున్నాయి. రోడ్డు వారగా రెండెడ్లబండ్లు వరుసగా బారులుతీరి నిలబడ్డాయి. నేలమీద పడుకున్న విడ్లు తీరిగ్గా నెమరు వేస్తున్నాయి.

రామలింగం సిగరెట్టు నోటబెట్టుకుని, ఖాళీ ప్యాకెట్టు క్రిందికి విసిరేశాడు. గీచిన చివరి అగ్గిపుల్ల గాలికి ఆరి పోయింది. అతడు ఓ కొట్లో సిగరెట్టు ప్యాకెట్టు, అగ్గిపెట్టె కొనుక్కున్నాడు. 'అలా తిరిగొద్దం రా!' అన్నాడు.

జనంలో దారి చేసుకుంటూ యిద్దరూ దుకాణాల ప్రక్కగా నడుస్తున్నారు. వింత జనం! అడుగు మోపడానికి తావులేదు. కదిలేందుకు నందులేదు. వానమబ్బుల్లా మందగమనంతో నడుస్తున్నారు ప్రపంచమంతా ప్రతి అంగుళం మేరలోనూ యిలాగేవుంటే, ఆ ప్రతుకెలా వుంటుంది? అప్పుడు తాను యింటినుండి బడికి వెళ్ళడానికి ఎంతకాలం పడుతుంది? ఉదయం బయలుదేరితే సాయంకాలానికల్లా చేరుకోవచ్చు. ఇంత ఆలస్యమేమిటని హెడ్మార్షరుగారు కేకలు

వెయ్యరూ?... సరవాలేదు. ఆయన తనకంటే అలవ్యంగా వస్తాడేమో!

సుందరం, రామలింగం అన్నిచోట్లా తిరిగారు.

రామలింగం కళ్ళు ఎర్రనో వెదుకుతూన్నట్లున్నాయి. చూపులు పరిచేటంతవేర నిశితంగా పరిశీలిస్తున్నాడు. చిరాకు పడుతున్నాడు.

'ఎవరికోసంరా?' అన్నాడు సుందరం.

'చెబుతాలే!'

కొప్పనిండా పువ్వులు పెట్టుకుని, రంగురంగుల బట్టలు కట్టుకుని తిరుగుతున్నారు వడుచుపిల్లలు. పొడరు వాసనలు గుమ్మం లున్నాయి. తలలో పువ్వులు నడలిపోతున్నాయి.

తలకు ఆముదం పెట్టి దువ్వుకుని, చేమంతిపూలు ముడుచు కున్న ఓ నల్లటి జవ్వని సుందరంముందు వడుస్తున్నది. ఆమె ఒంటికి తగలకుండా వుండాలనే ప్రయత్నంలో అతని కాళ్ళు నలిగి పోతున్నాయి. ఆ గుంపులో ఏకాదో తుంటరివాడు ఆమెను ఏదో చేశాడు. ఆమె కోపంతో తిడుతూ వెనక్కి తిరిగి, సుందరానికి ఢీకొన్నది. ఒక్కక్షణం బిత్తరపోయి, పకాలున నవ్వి, ప్రక్కకు తప్ప కొన్నది. ఆమె బుగ్గనిండా తాంబూలం వున్నది. నవ్విప పెదాలు ఏరగా వున్నాయి. తమలపాకులవల్ల ఆ పెదాలు ఏరబడ్డాయో, ఆ పెదవులవల్ల తమలపాకులు ఏరబడ్డాయో, తెలియడంలేదు. సుందరం తన ఛాతీవైపు చూసుకున్నాడు. తెల్లటి చొక్కామీద ఏరటి ముద్రలు పడ్డాయి. ఆమె ఆ ముద్రలవైపు ఓరచూపు చూసింది. అతడు ముఖం తిప్పకున్నాడు.

రామలింగం మళ్ళీ రోడ్డుమీదికి వచ్చాడు. లాభంలేదన్నట్టు నోరు చప్పరించాడు. 'ఆడదాన్ని నమ్మకూడదు!' అన్నాడు.

ఇద్దరూ ఓ కొట్లోకి దూరి, లీ త్రాగారు.

దూరంగా రంగులరాట్నం పైకి, క్రిందికి గిరున తిరుగు తోంది.

రామలింగం సుందరం చెయ్యిపట్టుకుని లాగుతూ గబగబా రంగులరాట్నం దగ్గరికి వడిచాడు. అతని ముఖంలో మెరుపు వైరిసింది.

తిరుగుతున్న రంగులరాట్నం ఆగింది అందులో కూర్చున్న మనుషులు క్రిందికి దిగారు. తిరగటానికి మోజుపడుతున్నవాళ్ళు

తొట్లలో ఏక్కికూర్చుంటున్నారు వాళ్ళలో కొందరు స్త్రీలుకూడా వున్నారు,

రామలింగం సుందరం చెయ్యి పట్టుకు లాగాడు, 'మనం కూడా తిరుగుదాం రారా!'

సుందరం వెనకాడాడు, 'నేనెందుకులే రామలింగం? నువ్వెళ్ళి కూర్చో! నేను నిలబడి చూస్తూవుంటాగా!'

రామలింగంలో వున్న కైవంతా అప్పుడు బయటపడింది. అతని దాలు వికారంగా వంకరతిరిగాయి. చెయ్యి గట్టిగా పట్టుకుని 'అడ్డు చెప్పకుండా రావోయ్!' అంటూ గుంజాడు.

ఇద్దరూ నెళ్ళి ఓ ఉయ్యాలలో కూర్చున్నారు. రామలింగం చిన్నగా దగ్గడు. 'రైట్! రాకెట్ పైకిపోనీ!' అంటూ కేకేశాడు.

రంగుల రాట్నం పైకి క్రిందికి తిరుగుతూవుంది. క్రింద ప్లెటోమాక్స్ రైటు వెలుగుతోంది. దాని తెల్లటికాంతుల్లో నేల మీద ఉయ్యాలల నీడలు దూరంగా పారిపోయి, మళ్ళీ దగ్గరకు వస్తున్నాయి. ఉయ్యాల పైకి తేలిపోతున్నప్పుడు, క్రిందికి వాలిపోతున్నప్పుడు - రామలింగం సంతోషం పట్టలేక కేకలు పెడుతున్నాడు. విరామం లేకుండా వాగుతున్నాడు. సుందరానికి చాలా సిగ్గుగా వుంది.

రామలింగంలో వచ్చిన ఈ మార్పుకు కారణం కనిపెట్టడానికి సుందరానికి ఎంతోసేపు పట్టలేదు. తాము కూర్చున్న ఉయ్యాల పైకి పోగానే - దానికి సూటిగా క్రిందవున్న ఉయ్యాలలో పడేటట్లుగా చాక్లెట్ విసిరాడు రామలింగం. అందులో ఇద్దరు అడపిల్లలు కూర్చుని వున్నారు.

రంగులరాట్నం యింకో చుట్టు తిరుగుతూ న్నప్పుడు - ఉయ్యాలలు ఒకదానికొకటి ఎదురయ్యాయి. సుందరం కంటిపాపల్లో ఏ రటి ప్రతిబింబం వడి క్రిందికి జారిపోయింది. అతడు ఉలికిపడ్డాడు.

ఆ ఉయ్యాలలో - ఏ రటిబట్టలు కట్టుకున్న గౌరి కూర్చుని వుంది.

అతడు మళ్ళీ అటువైపు చూడలేదు, మి తుని ముఖంలోకి చూశాడు. రామలింగం కళ్ళు రంగులరాట్నంలా తిరుగుతున్నాయి. ఆ కళ్ళలోనుండి సూదులు కురుస్తున్నాయి. అతడి నల్లటి చెంపలమీద కెంపులు పువ్వులు పూస్తున్నాయి. అతని పెదవులమీద నవ్వులు దొర్లుతున్నాయి!... ఆకాశంలో మినుకు మినుకుంట్లున్న గుడ్డి నక్షత్రంవైపు చూపు మరల్చుకు గుడు సుందరం.

కొంతసేపటికి ఉయ్యాలల్లోంచి అందరూ క్రిందికి దిగారు

గౌరీ, ఆనె తోవున్న మరో అమ్మాయి దుకాణావైపు దారితీశారు. రామలింగం సుందరం భుజంమీద చెయ్యివేసి దగ్గరకు అదుము కుంటూ వాళ్ళకు కాస్త వెనుకగా నడవడం మొదలెట్టాడు.

వాళ్ళిద్దరూ వెనక్కి తిరిగి చూశారు.

రామలింగం నవ్వాడు.

'ఏవనికోసంరా నీపాట్లు? గౌరీ కోసమేనా?' అన్నాడు సుందరం.

'ఛాఛా! ఆమె నాకు చెల్లెలి వరస!'

'నాకు తెలియదులే!...అయితే మరెవరు?'

రామలింగం కాస్త సిగ్గుపడుతూ అన్నాడు... 'గౌరీ పక్కనున్న పిల్ల!'

అలంకరణ సాధనాలు అమ్మే దుకాణం ముందు ఆ అమ్మాయి లిద్దరూ ఆగారు. తన మిత్రుడు వలచిన పిల్లను పరీక్షగా చూశాడు సుందరం. ఆ అమ్మాయి నల్లగా వుంది. నల్లగావున్నా, అందం గానే వుంది. నడుము సన్నగావుంది. నిర్రంచు తెల్లచీర కట్టుకుంది. తెల్లటిరవిక తొడుక్కుంది. రవిక లోపలి బాడీ కనిపిస్తోంది. ఆమె రెండుబడలు వేసుకుంది. తలలో మల్లెలుముడుచుకుంది. రామలింగం నైపుఓరమాపులు చూస్తోంది. ఆ కళ్ళు తెల్లగా వున్నాయి. కారణం తెకుండానే మాటిమాటికి నవ్వుతూ వుంది. ఆ పళ్ళు తెల్లగా వున్నాయి.

సుందరం నవ్వాడు, 'ఎవరా ఆ తెల్లపిల్ల?'

'మా వీడిలోనే వుందిలే!'

'పెళ్ళి చేసుకుంటావా?'

అతడు ఎదురుచూడని జవాబు వచ్చింది.

'దానికి పెళ్ళయింది.'

'నువ్వు చేస్తున్న పనులు నాకేం నచ్చలేదు.' అన్నాడు సుందరం, కాస్తేసాగి.

'ఎందుకూ?'

'ఆ అమ్మాయికి మొగుడున్నాడు.'

'వుండనీ! ఆ జ్ఞానం దానికే తెనవ్వుడు నా కెందుకుండాలిరా?'

సుందరం నుళ్ళి ఆమెవైపు చూశాడు. ఈసారి అందంగా కనిపించలేదు. 'ఛీ ఛీ! ఇంత నల్లగా వుందేం?... ఎంత అనవ్యంగా వుంది! చూడటానికే ఏవగింపుగా వుంది' అనుకున్నాడు.

అమ్మాయి లిద్దరూ అక్కణ్ణించి కదిలారు. ఆ నల్లటి పిల్ల ఒయ్యారంగా నడచుతోంది. కొంగు చంకకిందినుండి లాగి, చేత బట్టు

కుంది. గౌరీతో చాలా మృదువుగా, పెళ్ళికాని ముగ్ధలా కన్నెళ్ళి వేషం వేసిన సీనియర్ తారలాగా మాట్లాడుతోంది.

వాళ్ళిద్దరూ ఓ పెద్ద గుంపువద్ద ఆగారు. రామలింగం, సుందరం వెళ్ళి గుంపుకు మరోవైపున నిలబడ్డారు.

'పిల్లలంతా కూర్చోవాలి!' అన్నాడు గరడీవాడు.

'బతికించావురా తండ్రి!' అన్నాడు రామలింగం మెల్లగా. అవ

తలివైపున-విట్టయెదుట ఆ అమ్మాయి బాగా కనిపిస్తోంది. సుందరం భుజంమీద గడ్డం ఆనించి, ఆమె కళ్ళలోకి చూస్తూ, సైగలుచేస్తూ నుంచున్నాడు రామలింగం. ఆమె కొంగు నోట్లో పెట్టుకుని చీకుతూ నన్నగా నవ్వుతోంది. పక్కనున్న గౌరీ భుజం మీద చెయ్యివేసి, దగ్గరకు జరిగి, ఆమె చెవిలో ఏదో చెప్పింది. గౌరీ నవ్వింది. ఆ నల్లమ్మాయిలాగా తెచ్చికోలు నవ్వు కాకుండా సహజ మైన నవ్వు వచ్చింది.

గౌరీ సుందరంవైపు ఓసారి చూచింది. ఆ చూపులో అతనికి హేళన కనిపించింది. 'నువ్విక్కడున్నావ్, లా బేట్టా? నన్ను నాలుక కోస్తానన్నాదుకు వింతవని చెశానో చూశావా?' అంటున్నట్లుంది.

అతడు ఆమెవైపు చూడటానికి, ఆమె కళ్ళముందు నిలబడటానికి సిగ్గుపడుతున్నాడు.

గరడీవాడు అందర్నీ హెచ్చరిస్తున్నాడు. 'మీ జేబుల్ భద్ర మండి! నేను యిక్కడ గరడీ చేస్తూవుంటే, మీ వెనకాల జేబు దొంగలు గరడీ చేస్తారు నాయనా! ఒక కన్ను యిక్కడపెట్టి, ఒక కన్ను మీ జేబుల్ మీద పెట్టుకోండిసార్! లేకుంటే మీ జేబుల్ మాయం తండ్రి!'

సుందరం జేబు తడుముకున్నాడు. డబ్బులు మాయం కాలేదు. అతను పక్కకు తిరిగి చూశాడు. తన మిత్రుని జేబుల్లోని డబ్బులు కనిపించలేదు. ఆ జేబులు కనిపించలేదు. సదరు జేబులకు సంబంధించిన బట్టలు కనిపించలేదు. ఆ బట్టల్ని తొడుక్కున్న రామలింగం అనబడే శాల్తి కనిపించలేదు.

సుందరం ఆ నల్లటి పిల్లకోసం చూశాడు. ఆమె కూడా మాయమైపోయింది. గౌరీ ఒక్కతే నిలబడివుంది.